

साचले :- 1) मुंबई पोलीस अधिनियम 1961(सुधारणा अध्यादेश) महाराष्ट्र पोलीस अधिनियम
2014 चे कलम 37(1)(3) मधील तरतुदीनुसार
2) मा. पोलीस अधिकांक सातारा मंचेकडील पत्र क्रमांक जिविशा -14/प्र.आदेश/2018-925
दिनांक 31/01/2018

क्र.डि.सी/एमएजी/2/एस.आर/04/2018

जिल्हादंडाधिकारी कार्यालय, सातारा
सातारा, दिनांक 02/02/2018

आदेश

ज्या मधील, मा. पोलीस अधिकांक सातारा मंचेकडील पत्र क्रमांक जिविशा -14/प्र.आदेश/2018-925 दिनांक 31/01/2018 1) सण/उत्सव- सातारा जिल्ह्यात मोजे जळव ता. पाटण येथील श्री जोशिलिंग तेवाची वार्षिक शाळा दिनांक 01/02/2018 ते दिनांक 02/02/2018 या कालावधीत साजरी होणार आहे. तसेच भेडा पोलीस ठाणे हद्दीतील कुसुंबी ता. जावली येथील काळेश्वरी देवीची यात्रा दिनांक 02/02/2018 ते दिनांक 03/02/2018 या कालावधीत साजरी होणार आहे. तसेच दिनांक 07/02/2018 रोजी मजानन महाराज प्रकट दिव, दिनांक 09/02/2018 रोजी रामदास नवगी सातारा तालुका पोलीस ठाणे हद्दीत मोजे सज्जनगड येथे साजरी होत आहे. तसेच चाई येथील गणपती आळीचा दिनांक 01/02/2018 ते दिनांक 07/02/2018 या कालावधीत गृष्णाचाई उत्सव साजरा होत आहे. तरी सदर सण/ उत्सव अनुषंगाने शाळा कालावधीत कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही 2) महाशिवरात्री- दिनांक 13/02/2018 रोजी महाशिवरात्री सण/उत्सव साजरे होणार असून महाशिवरात्री सणा निमित्त महाबळेश्वर पोलीस ठाणे हद्दीतील श्री क्षेत्र महाबळेश्वर, दहिवडी पोलीस ठाणे हद्दीतील श्री शंभु महादेव शिखर शिंगणापुर, सातारा तालुका पोलीस ठाणे हद्दीतील पाटेश्वर, देगांव, यवतेश्वर, सज्जनगड पुरोगांव पोलीस ठाणे हद्दीतील नामनाथवाडी, म्हसवड पोलीस ठाणे हद्दीतील श्री शिदधनाथ, वडुज पोलीस ठाणे हद्दीतील शिदेध्वर कुरली इत्यादी ठिकाणी महाशिवरात्री निमित्त भाविकांची देव दर्शनासाठी गर्दी होत असते. तरी सदर उत्सव अनुषंगाने कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही. 3) तिरंगा प्रतिष्ठान धरणे आंदोलन बाबत- श्रीमती हर्षदा शेडगे यांचे दिनांक 27/7/2015 रोजी पासून धरणे आंदोलन सुरू आहे. सुभाषचंद्र बोस व हुतात्मास्मारकाची उर्वरीत जागा तिरंगा विकास प्रतिष्ठान सातारा यांना मिळावी, तसेच रविंद्र क्षिरसागर व संबंधीत पोलीस यांना निलंबित करावे तसेच आरोपीस कडक शासन मिळावे या मागणीकरीता बेमुदत ठिठ्या आंदोलन सुरू आहे. दिनांक 17/8/2015 रोजी मा. ना. रामराजे नाईक निंबाळकर यांचे गाडीवर चप्पल पोकलेचे कारणावरून सातारा शहर पोलीस ठाणेस मुद्दं 220/15 म.पो.का. कलम 37 (1) (3)/135 प्रमाणे गुन्हा दाखल आहे या अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 4) दलित महिला विकास मंडळ आंदोलन बाबत- श्रीमती अँड. वर्षा देशपांडे यांचे दिनांक 22/4/2017 रोजी पासून धरणे आंदोलन सुरू आहे. एस. टी. स्टॅन्ड सातारा येथे दलित विकास मंडळातर्फे चालवण्यात येणारे झुणका भाकर पेंढ न्यायालयाच्या आदेशान्वये रिवत केल्याने त्याचे निषेधार्थ धरणे आंदोलन करत आहे. 5) अतिप्रगमण-रस्त्याच्याकडेलाच शासकिय जागेत झालेली अतिप्रगमणे सार्वजनिक बांधकाम विभाग यांचेकडून काढली जातात. सदरवेळी स्थानिक नागरिकांकडून अतिप्रगमण काढते वेळी जिवित व वित्त हानी होवून कायदा व सुव्यवस्थेचा प्रश्न निर्माण होण्याची

शक्यता नाकारता येत नाही. 6) राष्ट्रीय महामार्ग क्रमांक 4- राष्ट्रीय महामार्ग क्रमांक 4 चे सहा पदरीकरण अद्याप सातारा जिल्ह्यात पूर्ण झाले नाही. सदर सहा पदरीकरणाचे काम अत्यंत संथ गतीने चालू आहे. तसेच कामाचा दर्जा नित्कृष्ट स्वरूपाचे असल्याचे कारणावरून रस्त्यावरील अपघाताचे वेळी जनतेत राग धुसमुसत असतो. या कारणावरून जनता, राजकीय पक्ष, समाजसेवक, स्वयंसेवी संस्था आक्रमक होवून विविध प्रकारची आंदोलने राष्ट्रीय महामार्ग क्रमांक 4 वर करू शकतात. तसेच सहा पदरीकरण पूर्ण झालेल्या ठिकाणी काही हॉटेल व्यवसायीकांनी लेन कटींग करून उपरस्ता तयार केला आहे. सदर ठिकाणी कंपाऊंड घालणेसाठी राष्ट्रीय राज्य महामार्ग मंडळाने पोलीस संरक्षण मागीतले आहे. सदर मुद्द्यावरून कायदा व सुव्यवस्था प्रश्न निर्माण होण्याची शक्यता नाकारता येत नाही. 7) रस्ता रोको आंदोलन - दि.04/02/2018 रोजी ग्रामस्थ खेड यांचे वतीने खेड हद्दीतील राष्ट्रीय महामार्ग क्र.4 वर बांधणेत आलेल्या पुलाखालील भुयारी मार्ग अत्यंत कमी उंचीचा बांधणेत आला असलेने मोठी वाहने तेथुन येवु जावु शकत नाही त्यामुळे ग्रामस्थांची गैरसोय होत आहे. सदरचा भुयारी मार्ग मोठा करावा अन्यथा रस्ता रोको आंदोलन करु असे निवेदन त्यांनी दिले आहे. सदर आंदोलन वेळी कायदा व सुव्यवस्था प्रश्न निर्माण होण्याची शक्यता नाकारता येत नाही. 8) उपोषण/आत्मदहन-सातारा जिल्ह्यात नागरिक विविध मागण्यासाठी, विकास कामांसाठी, तसेच इतर कारणांसाठी वेळोवेळी मा. जिल्हाधिकारी कार्यालय सातारा व सर्व तहसिलदार कार्यालये व इतर शासकिय कार्यालयांसमोर उपोषण व आत्मदहन करीत असून त्यांना पोलीस व जिल्हा प्रशासनाच्या वतीने वारंवार परावृत्त करण्याचा प्रयत्न केला जातो तरी सदर उपोषण व आत्मदहन कालावधी मध्ये कायदा व सुव्यवस्था प्रश्न निर्माण होण्याची शक्यता नाकारता येत नाही. 9) आरक्षण/आंदोलन - राज्यात मराठा, मुस्लीम तसेच धनगर समाजास आरक्षण मिळावे या करिता विविध राजकीय पक्षांच्या वतीने विविध सभा/कार्यक्रमाचे वेळी आरक्षण अनुषंगाने वक्तव्य केली जात आहेत. या पार्श्वभूमीवर मराठा, तसेच धनगर समाजाचे नेत्यांकडून आरक्षणाच्या मागणीसाठी राज्यभर आंदोलन करण्याचा इशारा दिलेला आहे. याचाच भाग म्हणुन जिल्ह्यातील मराठा तसेच इतर विविध संघटना व धनगर समाज संघटना यांच्या वतीने आरक्षण बाबत आंदोलने करण्याची शक्यता आहे. 10) सुरुची बंगला सातारा वाद दिनांक 05/10/2017 रोजीचे रात्रीसातारा शहर मध्ये आणेवाडी टोलनाका व्यवस्थापन बदलावरून मा. खा. छ. उदयनराजे भोसले व आ. श्री. शिवेंद्रराजे भोसले यांचे दोघांचे सर्मथकामध्ये गाड्यांची तोडफोड, मारामारी होवुन सातारा शहरामध्ये कायदा व सुव्यवस्थेचा प्रश्न निर्माण होवुन मोठ्या प्रमाणात तणाव निर्माण झाला. दोन्ही गटाकडुन एकमेका विरोधात विविध पोलीस ठाणेत गुन्हे दाखल करण्यात आलेले आहेत. सदर घटनेच्या अनुषंगाने दोन्ही गटाकडुन संपुर्ण सातारा जिल्हा व शहरामध्ये भविष्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 11) आणेवाडी टोलनाका - सातारा जिल्ह्यात राष्ट्रीय महामार्ग -04 वरील मोजे आणेवाडी ता. वाई गावाचे हद्दीत टोलनाका असुनसदर टोलनाक्याचे व्यवस्थापन हस्तांतरणावरून स्थानिक लोकांचे मध्ये असंतोष असुन आणेवाडी टोल नाक्यावरून वारंवार वाद निर्माण होत आहेत.सदर बाबत मा. खा. छ. उदयनराजे भोसले व आ. श्री. शिवेंद्रराजे भोसले यांचे दोघांचे सर्मथकामध्ये मोठ्या प्रमाणात राड होवुन सातारा शहरामध्ये कायदा व सुव्यवस्थेचा प्रश्न निर्माण होवुन मोठ्या प्रमाणात तणाव निर्माण झाला. दोन्ही गटाकडुन एकमेका विरोधात विविध पोलीस ठाणेत गुन्हे दाखल करण्यात आलेले आहेत सदर घटनेच्या अनुषंगाने दोन्ही गटा कडुन संपुर्ण सातारा जिल्हात धुसफुस चालु असुन भविष्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 12) मराठा क्रांती

मोर्चा- "एक मराठा लाख मराठा" अशी घोषणा देवुन संपुर्ण महाराष्ट्र राज्यातील मराठा समाजाने कोपर्डी जि. नगर येथील बलात्कार व हत्याकांडातील दलित पिडीतांना न्याय मिळवा, आरोपींना फाशीची शिक्षा व्हावी, अँट्रासिटी कायदा मध्ये बदल करावा, मराठ्यांना आरक्षण मिळावे याकरीता मोठ्या प्रमाणात भव्य मोर्चे राज्यभर काढण्यात आले. सदर घटनेच्या अनुषंगाने सातारा जिल्ह्यातही मोर्चे निघाले असुन वरील मुद्दयावरुन संपुर्ण सातारा जिल्ह्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 13) भिमा-कोरेगांव प्रकरण- दिनांक 01/01/2018 रोजी मौजे-पेरणे फाटा ता. हवेली जि. पुणे येथे शौर्य विजय स्तंभास दलित बांधवांच्या वतीने मानवंदना देण्याचा कार्यक्रम आयोजित करण्यात आला होता. सदर मानवंदना कार्यक्रमांमध्ये दलित व सवर्ण समाजाच्या गटामध्ये राडा होवुन दोन गटामध्ये दगडफेक, तोडफोड, जाळपोळ अशा घटना घडुन कायदा व सुव्यवस्था प्रश्न निर्माण झाला. सदर भिमा-कोरेगाव घटनेच्या अनुषंगाने पडसाद सातारा जिल्ह्यात उमटुन जिल्ह्यात आयोजित विविध आंदोलनात्मक कार्यक्रमादरम्यान 12 दखलपत्र व 1 अदखलपत्र गुन्ह्याची नोंद विविध पोलीस ठाणेत झालेली आहे. अद्यापही सदर भिमा कोरेगाव घटनेच्या अनुषंगाने आंदोलनात्मक कार्यक्रम होत आहेत, व पुढेही अशी आंदोलने विविध पक्ष/संघटना यांचेकडून होणेची शक्यता नाकारता येत नाही, या घटने मुळे दलित व सवर्ण समाजामध्ये तणावाचे वातावरण आहे. अशा वेळी कायदा व सुव्यवस्थेचा प्रश्न निर्माण होवू नये या साठी. 14) श्रमिक मुक्ती दल - श्रमिक मुक्ती दल संघटनेच्या वतीने धरणग्रस्तांचे विविध मागण्या अनुषंगाने सातारा जिल्ह्यात विविध ठिकाणी निरनिराळ्या प्रकारची आंदोलने करीत असतात. 15) शेतकरीसंघटना - सातारा जिल्ह्यात स्वाभिमानी शेतकरी संघटना बळीराजा शेतकरी संघटना वडतर शेतकरी संघटना या शेतक-यांच्या विविध मागण्यासाठी निरनिराळ्या प्रकारचे आंदोलने करीत असतात. बहुतांशी या आंदोलनात हिंसक घटना या पुर्वी घडलेल्या आहेत. सदर अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 16) ग्रामपंचायत निवडणुक- मा.राज्य निवडणुक आयोग महाराष्ट्र राज्य मुंबई यांनी सातारा जिल्ह्यातील 77 सार्वत्रिक व 427 पोटनिवडणुकीचा कार्यक्रम जाहिर केला असुन दिनांक 05/02/2018 ते 10/02/2018 या कालावधीत नामनिर्देशन पत्र सादर करणेतसेच छाननी दिनांक 12/02/2018 रोजी व दिनांक 15/02/2018 रोजी नामनिर्देशन पत्र मागे घेणे असा कार्यक्रम होणार आहे. सदर अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

सातारा जिल्ह्यात कोणताही अनुचित प्रकार घडू नये, तसेच कायदा व सुव्यवस्था आबाधित रहावी यासाठी दिनांक 01/02/2018 रोजीचे 07.00 वा ते दिनांक 15/02/2018 चे 24.00 वा.पर्यंत संपूर्ण सातारा जिल्ह्यात महाराष्ट्र पोलीस अधिनियम 1951 चे कलम 37(1) अन्वये शस्त्रबंदी व सदरच्या कायद्याचे कलम 37(3) अन्वये जमावबंदी आदेश लागू होणेस विनंती आहे. सदर आदेशाचे कलम 37 (1)(3) मधुन या कालावधीत शांततापूर्ण साजरे होणारे सण, उत्सव, यात्रा या प्रकारचे कार्यक्रम वगळण्यास विनंती केली आहे.

त्याअर्थी, मी सचिन बारवकर, अपर जिल्हादंडाधिकारी, सातारा मला मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) अन्वये प्राप्त अधिकारास अधिन राहून संपूर्ण सातारा जिल्ह्यात जमावबंदी व शस्त्रबंदी आदेश संपूर्ण सातारा जिल्ह्यात सण, यात्रा व उत्सवाचे कार्यक्रम वगळून दिनांक 02/02/2018 रोजीचे सकाळी 00.00 ते दिनांक 15/02/2018 चे 24.00 वाजे पर्यंत शस्त्र बंदी व जमावबंदी आदेश जारी करीत आहे.

वरील कालावधीत खालील कृत्ये करणेस मनाई करीत आहे.

अ) शस्त्र, सोटे, तलवारी, भाले, बंदूका, सु-या, काठ्या किंवा शारीरीक इजा करणेसाठी वापराता येईल अशी कोणतीही वस्तु बरोबर नेणे.

आ) कोणताही दाहक पदार्थ किंवा स्फोटक पदार्थ बरोबर नेणे.

इ) दगड किंवा अस्त्र, सोडावयाची अस्त्र, फेकावयची हत्यार किंवा साधणे बरोबर घेणे, जमा किंवा तयार करणे.

ई) व्यक्तीची अगर प्रेते किंवा त्यांचे प्रतिमाचे प्रदर्शन करणे.

उ) सार्वजनिक रितीने घोषणा करणे, गाणी म्हणणे किंवा वाद्य वाजवणे, सभ्यता अगर निती या विरुद्ध असतील अशी किंवा राज्याची असतील अशी किंवा राज्याची शांतता धोक्यात येईल असे प्राधिका-यास वाटेल अशी भाषणे करणे हावभाव करणे सोंग आणणे अशी मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणत्याही जिन्नस किंवा वस्तु तयार करणे किंवा त्यांचा लोकांत प्रसार करणे. अशा मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणताही जिन्नस दाहक पदार्थ किंवा अस्त्र जवळ बाळगतील तर तो कोणत्याही पोलीस अधिका-याकडून निशस्त्र केले जाणेस किंवा दाहक पदार्थ किंवा स्फोटक पदार्थ क्षेपणास्त्र त्यांच्याकडून जप्त केले जाण्यास पात्र असेल आणि अशा त-हेने जप्त केलेली वस्तु दाहक पदार्थ, स्फोटक पदार्थ किंवा क्षेपणास्त्र हे सरकार जमा होईल. पोटकलम (3) अन्वये असलेल्या अधिकारान्वये सार्वजनिक सुव्यवस्था राखणेसाठी कोणत्याही जमवास किंवा मिरवणूकीस वरील कालावधीत व कार्यक्षेत्रात या आदेशान्वये मनाई करीत आहे.

मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) मधील या हुकुमाच्या तरतुदी खालील नमुद केलेल्या इसमाना लागू होणार नाही.

१. शासनाची सेवा करणारे किंवा नोकरी करणेच्या कामी ज्यांच्या वरीष्ठांनी निर्दीष्ट केलेवरून अगर त्यांना कर्तव्याच्या स्वरूपामुळे अशी खंड 1 मध्ये उल्लेखलेल्या पैकी वस्तु धारण करणे किंवा देणे आवश्यक आहे

२. ज्यांना ज्यांना शारिरीक दुर्बलतेच्या कारणावरून जिल्हादंडाधिकारी अगर त्यांना प्राधिकृत केलेले अधिका-याना लाठी किंवा काठी वापराणेस परवानगी दिली असेल अशी व्यक्ती.

३. सदरचा आदेश यात्रा, धार्मिक कार्य, लग्न विधी कार्य तसेच अत्यविधी कार्यास लागू होणार नाही.

४. ज्या लोकांना शांततेचा मार्गाने एकत्र जमून कोणताही कार्यक्रम साजरा करावयाचा असेल त्याचवेळी पोलीस अधिक्षक, संबंधित उपविभागीय पोलीस अधिकारी, तसेच संबंधित पोलीस स्टेशनचे प्रभारी पोलीस निरिक्षक यांची आगावू परवानगी घेतली असेल तर त्यांना सदरचा आदेश लागू होणार नाही.

सदरचा आदेश हा माझ्या सही शिक्क्यानिशी दिनांक 02/02/2018 रोजी काढण्यात आला आहे.



सही/—

सचिन बारवकर

अपर जिल्हादंडाधिकारी सातारा

प्रत :- पोलीस अधिक्षक सातारा यांचेकडे माहितीसाठी व पुढील योग्य त्या कार्यवाहीसाठी अग्रेषित.

प्रत :- उपविभागीय दंडाधिकारी -----यांचेकडे माहितीसाठी व पुढील योग्य त्या कार्यवाहीसाठी रवाना.

प्रत :- उपविभागीय पोलीस अधिकारी ----- यांचेकडे माहितीसाठी व पुढील योग्य त्या कार्यवाहीसाठी.

प्रत :- कार्यकारी दंडाधिकारी ----- यांचेकडे माहितीसाठी व पुढील योग्य त्या कार्यवाहीसाठी.

प्रति - सर्वे सामान्य ज्ञान समिति, अखिल भारतीय - राष्ट्रीय प्रमुख समितियों में प्रेषित करने के लिए
कोमल प्रकाशक समिति के समक्ष

प्रति - शिक्षा विभाग, अखिल भारतीय - राष्ट्रीय प्रमुख समिति के समक्ष प्रेषित करने के लिए

प्रति - शिक्षा विभाग, राज्य प्रमुख समिति के समक्ष प्रेषित करने के लिए

प्रति - शिक्षा विभाग, राज्य प्रमुख समिति के समक्ष प्रेषित करने के लिए

अध्यक्ष, अखिल भारतीय - राष्ट्रीय प्रमुख समिति के समक्ष प्रेषित करने के लिए


अध्यक्ष, अखिल भारतीय - राष्ट्रीय प्रमुख समिति के समक्ष प्रेषित करने के लिए